

## جەئفەرىي مەزھىپى

### ئېنىقلىما:

جەئفەرىي مەزھىپى ئون ئىككى ئىمامچى شىئەلەرگە ئائىت بىر فىقھىي مەزھەپ. ئۇنىڭ "جەئفەرىي" دەپ ئاتىلىشىدىكى سەۋەب، ئۇلارنىڭ، بۇ مەزھەپنىڭ ئاساسچىسىنىڭ ئىمام سادىق نامى بىلەن مەشھۇر بولغان جەئفەر ئىبنى مۇھەممەددۇر دەپ قارىغانلىقى ۋە ئۇلارنىڭ ئېيتىشىچە بۇ مەزھەپ فىقھىيىسىنىڭ كۆپىنچىسىنىڭ شۇ كىشىدىن ئېلىنغانلىقى ئۈچۈندۇر.

### قورۇلۇشى ۋە ئاساسلىق كىشىلىرى:

جەئفەرىي مەزھىپىنىڭ ئاساسچىسى ئەبۇ ئابدۇللاھ جەئفەر ئىبنى مۇھەممەد ئەلباقىر ئىبنى ئەلى زەينۇل ئابىدىن ئىبنى ئەلھۇسەين ئەسسەبىت ئەلھاشىمىي ئەلقۇرەشىي (80ھ - 148ھ / 699م - 765م) بولۇپ، ئۆزىگە ئەسسادىق تەخەللۇسىنى قوللانغان. نەسبى ئاتا تەرەپتىن پەيغەمبەر شەجەرىسىگە، ئانا تەرەپتىن ئەبۇ بەكر سىددىق رەزىيەللاھۇ ئەنھۇغا تۇتىشىدۇ. شىئەلەر ئۇنى ئىمامچىلار نەزىرىدىكى ئون ئىككى ئىمامنىڭ ئالتىنچىسى، دەپ ھېسابلايدۇ. ئۇ، باقىرى نامى بىلەن تونۇلغان دادىسى ئىمام مۇھەممەد ئىبنى ئەلى (117ھ) نىڭ ۋاپاتىدىن كېيىن شىئەلەرگە ئوتتۇز يىلدىن كۆپرەك ئىماملىق قىلغان.

- ئۇ كىچىكىدىنلا ئىلىمغا يۈزلەنگەن. ئۇ (ئاللاھ ئۇنىڭدىن رازى بولسۇن) مەدىنىدە ئۆسۈپ يېتىلگەن بولۇپ، تەبىئىيەتنىڭ ھەدىسى شۇناسلىرىنىڭ ئولتۇرۇشلىرىغا دەۋاملىق قاتناشقان ۋە دادىسى ئىمام باقىردا ئوقۇغان. ئۇ ھەدىس ۋە فىقھىدا يېتىشكەن ۋە باشقا يۇرتلاردىكى ئىسلام فىقھىي ئالىملىرى بىلەن ئالاقە قىلغان. خەلىپە مەنسۇر ئۇنىڭ بىلەن ئەبۇ ھەنىئەنى مۇنازىرىگە سالغان. ئەبۇ ھەنىئە مۇنازىرىدىن كېيىن «ئاللاھ بىلەن قەسەمكى، مەن جەئفەر ئىبنى مۇھەممەد ئەسسادىقتىن فىقھىغا ئالمىراق بىرىنى كۆرمىگەن» دېگەن. ئۇنىڭدا قايسى تەرەپ، قايسى تۈردىن بولسۇن، ئىلىمگە ئىنتىلدۇرىدىغان زىرەكلىك ۋە كۈچلۈك ئىرادە بار ئىدى. ئۇنىڭ ئاسترونومىيە ھەققىدىمۇ ئىلىمگە ئىگە ئىكەنلىكى ۋە ئىبرەت ئېلىش ئۈچۈن ئاسمان جىسىملىرى، يۇلتۇزلارنى تەتقىق قىلىدىغانلىقى توغرىسىدىمۇ رىۋايەتلەر بار. جابىر ئىبنى ھەبىبان ئۇنىڭدا ئوقۇغان. ئۇنىڭ مەدىنىدىكى دەرسخانىسى ئىلىم ئەھلىلىرىنىڭ مەركىزى ئىدى. ئىمام مالىك رەزىيەللاھۇ ئەنھۇ ئۇنىڭدىن دەرس ئاڭلىغان، گەرچە دەرسلىرىدە ئۇنىڭغا ئېتىراز بىلدۈرگەن بولسىمۇ، يەنىلا ئۇنىڭ فىقھىي ۋە رىۋايەتلىرىدىن پايدىلانغان. ناۋادا شىئەلەر ئۇنىڭغا ئۇ سۆزلىمىگەن سۆزلەرنى مەنسۇپ قىلىپ قويغان بولسا، بۇ ئۇنىڭ شان - شەرىپىنى

تۈۋەنلەتمەيدۇ. گەرچە ئۇنىڭ بىر قىسىم سىياسىي قاراشلىرى بولسىمۇ، خەلىپىلىك تەلەپ قىلمىغان ۋە ئىلىمگە يۈزلەنگەن بولۇپ، ئۇنىڭغا ۋاقتىمۇ چىقىمىغان. ئۇنىڭ ئۆزىگە ئائىت بولمىغان سۈپەتلەر بىلەن سۈپەتلىگەن ۋە ئۇنى مۇبالىغەلەشتۈرگەنلەرگە لەنەت ئوقۇغانلىقىغا ئائىت ساغلام پاكىتلار بار. ئۇ سەپداشلىرىنى توپلاپ، ئۇلارغا بۇنى چۈشەندۈرگەن ۋە ئۆزىنىڭ ئۇ كىشىلەردىن قول ئۈزگەنلىكىنى، ئۇنداقلارغا لەنەت ئوقۇيدىغانلىقىنى، ئۇنى نورمىدىن سىرت مۇبالىغە قىلغانلارنىڭ مۇشرىك سانىلىدىغانلىقىنى ئىپادىلەپ ھەر قايسى شەھەرلەرگە خەت يازغان. ئىيتىشلارغا قارىغاندا، مەنسۇر ئۇنىڭدىن ئۆزىنىڭ سورۇنلىرىغا نېمە ئۈچۈن كەلمەيدىغانلىقىنىڭ سەۋەبىنى سورىغاندا، ئۇ: «بىزنىڭ سەندىن قورقىدىغان بىر مەسىلىمىز ياكى قولۇڭدا بىز ئۈمىد قىلىۋاتقان ئاخىرەتنىڭ ئىشلىرى يوق. سېنى قۇتلۇقلايلى دېسەك سەن بىر نېمەتنىڭ ئىچىدە ئەمەسسەن، تەزىيە بىلدۈرەيلى دېسەك بىرەر ئوقۇبەتنى كۆرمىدۇق» دەپ جاۋاب بەرگەن. ئۇ - ئاللاھ ئۇنىڭدىن رازى بولسۇن - ئەنە شۇنداق ئاللاھنىڭ يولىدا ھېچكىمدىن قورقۇپ قالمايدىغان كىشى ئىدى.

- ئىمامچىلارغا ئائىت مەنبەلەردە كىلىشىچە، ئىمام سادىقنىڭ ئۆزىدىن سورالغان سوئاللارغا بەرگەن جاۋابى تۆت يۈز كىتابقا توپلانغان، ئۇنى شىئەلەرنىڭ «الأصول» دەپ ئاتايدۇ.

- سادىقتىن بىر تۈركۈم تابىئىنلار دەرس ئالغان بولۇپ ئۇلار، يەھيا ئىبنى سەئىد ئەلئەنسارىي، ئەييۇب ئەسسەختىيانىي، ئەبۇ ئەمرۇ ئىبنى ئەلئەلا، شۆھبە ئىبنى ئەلقاسىم، سۇفىيان ئىبنى ئۇيەينە ۋە باشقىلاردىن ئىبارەت. مەدىنىدە بىر مەزگىل تۇرغاندىن كېيىن ئىراققا بېرىپ ئۇ يەردە بىر مەزگىل تۇرغان. ئۇ يەردە ھۆكۈمەتكە ھېچقانداق ئىپادە بىلدۈرمىگەن ۋە بىرەرسى بىلەن خەلىپىلىكىمۇ تالاشمىغان.

- بۇخارىي، مۇسلىم ۋە بارلىق سۈننەت كىتابلىرىنىڭ ساھىبلىرى ئۇنىڭدىن قانچىلىغان ھەدىسلەرنى رىۋايەت قىلغان. سادىق قۇرئان ۋە سۈننەتتە چىڭ تۇرىدىغان كىشى ئىدى. ئۇ يەنە شەھرىستانى بايان قىلغاندەك «دېندا ئىلىمگە باي، ھېكمەتتە مۇكەممەل يېتىشكەن، دۇنيادا زاھىد ۋە ھاۋايى - ھەۋەستىن پۈتۈنلەي يىراق تۇرىدىغان» كىشى ئىدى.

- شەھرىستانى «الملل والنحل» ناملىق كىتابىدا ئۇنىڭ - جەئفەر ئەسسەدىقنىڭ - بىر قىسىم چەكتىن ئاشۇرۇپ مۇبالىغە قىلىدىغان كىشىلەر تەرىپىدىن ئۆزىگە يۈكلەنگەن مەسلىلەردىن ۋە ئۇنى يۈكلەنگەن كىشىلەردىن قول ئۈزگەنلىكى، ئۇلارغا لەنەت ئوقۇغانلىقى، ئۇنىڭدىن باشقا رافىزىيلار مەزھىپىنىڭ «غىبە»، «رەجئە»، «بىدائ»، «تەناسۇخ»، «ھۇلۇل»، «تەشەببىھ» قا ئوخشىغان ئەخمىقانە تەرەپلىرى بىلەنمۇ ئۆزىنىڭ ئالاقىسىز ئىكەنلىكىنى ئوتتۇرىغا قويغان. بىراق شىئەلەر بۇنىڭدىن كېيىن تارقىلىپ كېتىپ، ھەر بىرى بىردىن مەزھەپنى ئېلىپ ماڭغان ۋە ئۆز مەزھەپلىرىنى سەپداشلىرى ئارىسىدا راۋاجلاندۇرۇش ئۈچۈن ئۇنىڭ ئىمام سادىققا ئائىت ئىكەنلىكىنى ئىيتقان ۋە ئۇنىڭغا باغلاپ چۈشەندۈرگەن. ئىمام سادىقنىڭ بۇلار ۋە مۇئەزىلە، قەدەرىيەلەر بىلەنمۇ ھېچقانداق مۇناسىۋىتى يوق.

- ئىبنى تەيمىيە (ئاللاھ ئۇنىڭغا رەھمەت قىلسۇن) ئۆزىنىڭ «درء تعارض العقل والنقل» ناملىق كىتابىدا مۇنداق بايان قىلىدۇ: باتىنىيلار دەۋا قىلىۋاتقان ئەلى ۋە جەئفەر ئەسسادىق نامىدىن رىۋايەت قىلىۋاتقان بۇ ئىشلار قىپ قىزىل يالغاندۇر. يەنە ئۇنىڭغا يۇلتۇزلار ھەققىدىكى سۆزلەر، ئەزالارنىڭ ھەرىكەتلىنىشى، ئۆزگەرتىلگەن تەپسىرلەر ۋە ئاللاھ ئۇنى ئۇلاردىن يىراق قىلغان تۈرلۈك باتىللارنىمۇ يۈكلەيدۇ. ھەتتا ئۇلارنىڭ بەزى كاتتىۋاشلىرى «رسائل إخوان الصفاء» ناملىق كىتابىنىمۇ ئۇنىڭ سۆزلىرى، دەپ بىلجىرلايدۇ، ئەمەلىيەتتە بۇ كىتاب ئۈچىنچى ئەسىردە، يەنى ئۇنىڭدىن ئىككى يۈز يىل كېيىن يېزىلغان. جەئفەرىي مەزھىپىنى راۋاجلاندۇرۇپ بۈگۈنكى ھالغا كەلتۈرگەن ئەڭ كۆرىنەرلىك ئۆلىمالىرىمۇ ئىمام جەئفەر سادىقنىڭ ھەقىقىي فىقھى قاراشلىرىدىن مىڭ گەز يىراقتا.

◆ مۇھەممەد ئىبنى يەئقۇب ئىبنى ئىسھاق، ئەبۇ جەئفەر ئەلكۈلەينى: بۇ ئىمامچى فىقھىشۇناس بولۇپ، كىلىپىن دېگەن جايدىن. ئۇ باغدادتىكى شىئەلەرنىڭ شەيخى ئىدى، ھىجرىيە 328، مىلادى 941 - يىلى ۋاپات بولغان. ئۇنىڭ كىتابلىرىنىڭ بىرى «الكافي في علم الدين» بولۇپ، ئۈچ تومدىن تەركىب تاپىدۇ. بىرىنچى تومى ئۇسۇل ئەلفىقى (فىقھى مېتودولوگىيىسى) غا، قالغان ئىككى تومى قوشۇمچە مەسىلىلەرگە بېغىشلانغان بولۇپ، بۇ كىتابنى ئۇ يىگىرمە يىلدا يېزىپ بولغان.

◆ مۇھەممەد ئىبنى ئەلى ئىبنى ئەلھۈسەين ئىبنى مۇسا بابەۋەيھ ئەلقىمىي ئەسەددۇق: بۇ كىشى ھىجرىيە 381، مىلادى 991 - يىلى ۋاپات بولغان. رىيغا تۇرغان، خۇراساندا شۆھرەت قازانغان. رىيدا ۋاپات بولۇپ، شۇ يەرگە دەپنە قىلىنغان. ئۇنىڭ ئۈچ پارچىگە يېقىن كىتابى بولۇپ، فىقھىغا ئائىت «الإعتقادات»، «المقنع» ۋە «من لا يحضره الفقيه» قاتارلىق كىتابلار شۇلارنىڭ قاتارىدىندۇر.

◆ ئەبۇلھەسەن ئەتتۇسىي: بۇ كىشى 460ھ ۋاپات بولغان. ئۇنىڭ «تەزىب الأحكام» ۋە «الاستبصار» قاتارلىق كىتابلىرى بار.

### جەئفەرىي مەزھىپىنىڭ ئۇسۇلى (ئاساسلىرى):

مەزھەپنىڭ دەلىللىرى تۆت بولۇپ، ئۇلار ئاللاھنىڭ كىتابى، خەبەر (رىۋايەت)، ئۇنىڭدىن كېيىن ئىجمائۇ ۋە ئەقىلدىن ئىبارەتتۇر.

- كىتاب: قۇرئانى كەرىم بولۇپ، بارلىق فىقھىي مەزھەپلەرنىڭ ھۆكۈم چىقىرىشتا تايىنىدىغان بىرىنچى ئاساسى بولغىنىغا ئوخشاش ئىمام جەئفەر سادىقنىڭمۇ تۇتقان مېتودىدىكى ئاساستۇر. پەقەت شىئەلەردىكى ئىماملارنىڭ "گۇناھتىن خالىي ئىكەنلىك" ئەقىدىسى ئۇلارنى بىرەر مەسۇم ئىمامنىڭ قولىدىن ئالمىغۇچە قۇرئان قۇرئان ھېسابلانمايدۇ، دەيدىغان قاراشقا ئېلىپ بارغان؛ چۈنكى ئەسلىدىنلا ئىماملارنىڭ قولىدىن ئېلىنغان قۇرئان ئۇلارنىڭ قولىدا يوق. شۇنىڭ ئۈچۈن ھازىرقى قۇرئاننى بىر قىسىم سۈرىلەرنىڭ تاشلىنىپ قېلىشى ۋە ئايەتلەرنىڭ ئۆزگىرىپ

كەتكەنلىكى سەۋەبى بىلەن دەلىل سۈپىتىدە قوللىنىلىش سالاھىيىتىنى يوقاتقان دەپ قارايدۇ. قانداقلا بولمىسۇن بۇ جەننەت سادىقنىڭ قارىشى ئەمەس. شىئەلەر قۇرئان كەرىمنىڭ مەنىلىرىنى ئىماملارغا قارىتا چېكىدىن ئاشقان مۇبالىغىگە ئىگە ئەقىدىلىرىنىڭ تەقەززاسىغا ئويغۇن ھالدا ئۆزگەرتىدۇ.

- خەبەر (رىۋايەت): بۇ، شىئەلەر تەرىپىدىن قوبۇل قىلىنىدىغان ساھابىلەرنىڭ ھەدىسلىرى، ئۆزلىرىنىڭ مەسۇم دەپ قارايدىغان ئىماملىرىنىڭ ھەدىسلىرى ۋە ئۇلارنىڭ ئىش - ئىزلىرى، ئال بەيت (پەيغەمبەر ئەۋلادلىرى) نىڭ قۇرئانغا بەرگەن تەپسىرلىرى ۋە ئەھكاملارغا قىلغان ئىزاھلىرىغا ئائىت رىۋايەتلەرنى ئۆز ئىچىگە ئالىدۇ. شىئە ئەقىدىسى ئىماملارنىڭ، بولۇپمۇ كېيىنكى دەۋردىكى ئىماملارنىڭ مەسۇملىقى ۋە ئۇ مەسۇم ئىماملارنىڭ سۆزلىرىنى ساھابىلەرنىڭ سۆزلىرىدىن يۇقىرى ئورۇندا قويۇشقا، پەقەت ئىماملىقنى ياقلايدىغان سەپداشلىرى ئارقىلىق كەلگەن رىۋايەتلەرنىلا قوبۇل قىلىشقا ئېلىپ بارغان. ئۇلارنىڭ قارىشىچە سۈننەت مەيلى پەيغەمبەر ياكى ئىمام بولسۇن، پەقەت مەسۇملارنىڭ سۆزى ياكى ئەمەللىرىدىن ئىبارەتتۇر.

- ئۇلار خەبەرنى سەھىھ، ھەسەن، ئىشەنچلىك ئىكەنلىكى ئىسپاتلانغان ۋە ئاجىزدىن ئىبارەت تۆتكە ئايرىغان:

1 - سەھىھ: رىۋايىتى ئادىل سانالغان بىر ئىمامچىلىقنى ياقلايدىغان كىشى ئارقىلىق مەسۇم بىر كىشىگە ئولاشقان بولۇش

2 - ھەسەن: رىۋايىتى مەدھىيە ئوقۇلغان، ئەمما ئادىللىققا يازما بىر نەرسە قالدۇرۇلمىغان، ئىمامچىلىقنى ياقلايدىغان كىشى ئارقىلىق مەسۇم بىرسىگە ئولاشقان بولۇش.

3 - ئىشەنچلىك ئىكەنلىكى ئىسپاتلانغان (مۇۋەسسەق): بۇنى "كۈچلۈك" مۇ دەپ قويدىغان بولۇپ، ئىماملىقنى ياقلىمايدىغان ئەمما ئىشەنچلىك بىرسىنىڭ رىۋايىتى.

4 - ئاجىز: رىۋايىتى پاسىقلىق بىلەن ئەيىبلەنگەنگە ئوخشاش ياكى سالاھىيىتى ئېنىق بولمىغان كىشىلەر ئارقىلىق كەلگەن بارلىق رىۋايەتلەرنى ئۆز ئىچىگە ئالىدۇ.

- ئىجمائ: شىئەلەر ئىجمائنىڭ بىر تۈرىنى قوبۇل قىلغان بولۇپ، ئۇ ئىجمائ دائىرىسىدە بىر مەسۇمنىڭ بولۇشىنى شەرت قىلىدۇ. شۇنداق قىلىپ، ئىماملىقنى ياقلايدىغان كىشىلەرنىڭ ئىجمائ قىلىشى مەسۇم ئىمامنىڭ سۆزلىرىگە باغلىنىپ قالىدۇ.

- ئەقىل: گەرچە شىئەلەر قىياس - ئەقىل ئارقىلىق چىقىرىلغان يەكۈن - نى رەت قىلىشىمۇ ئەقىل توغرىسىدا ئېغىز ئېچىشىدۇ ۋە ئۇنى شىئەلەر - كېيىنكى دەۋردىكى شىئەلەر - ھۆكۈم چىقىرىش مېتودلىرىنىڭ بىرى دەپ قارايدۇ. چۈنكى ئۇلار، شەيئەلەرنىڭ ياخشى - يامانلىرى بار، ئۇنى شەرىئەتنىڭ بۇيرۇشى ياكى توسۇشىدىن ئىلگىرى ئەقىل ھېس قىلىدۇ، دېگەننى ئىلگىرى سۈرىدۇ. بۇنىڭغا، ئاللاھ تائالانىڭ

( ) « » ۋە شۇنىڭغا ئوخشاش شىئەلەرنىڭ مەنبە ۋە كىتاپلىرى ئىسلامدىن چىقىرىدىغان خەتەرلىك ئەھۋاللار بىلەن تولغان. ئۇلار، ئىماملىرىنى ھەددىدىن ئاشۇرۇپ ماختاش سەۋەبىدىن ئاللاھقا شىرك كەلتۈرىدىغان ئەھۋاللارنىمۇ ئۆز ئىچىگە ئالىدۇ.

بىر قىسىم ئەھكاملارنىڭ پايدا - زىيانلىرىنى بايان قىلغانلىقىنى دەلىل قىلىپ كۆرسىتىدۇ ۋە ساماۋىي شەرىئەتلەرنى ئىنكار قىلغانلارمۇ بەزى نەرسىلەرنىڭ ياخشى، يەنە بەزىلىرىنىڭ يامان ئىكەنلىكىگە ھۆكۈم قىلىدۇ، ئەقىلنىڭ ئۆزىمۇ تاقىتى يەتمەيدىغان مەسئۇلىيەت ياكى بىرەر يۈكنى يامان كۆرىدۇ.

- بۇنىڭدىن شىئەلەرنىڭ ماھىيەتتە ياخشى - يامان ۋە ئۇنىڭغا ھۆكۈم قىلىشتا ئەقىلنىڭ رولىنى ئىلگىرى سۈرىدىغان مۇئەزەلەلەرنىڭ تەسىرىگە ئۇچرىغان.

### ھازىرقى جەئفەرىي مەزھىپىنىڭ فىقھىي ھۆكۈملىرىدىن نەمۇنىلەر:

◆ ئىستىنجا قىلغان سۈنى قايتا ئىشلەتكىلى بولىدۇ، دەيدۇ. يەنە ھاراق بىلەن تاھارەت ئېلىشقا بولىدۇ، دەيدۇ.

◆ نەيرۈزنى يۇيۇشنى سۈننەت، دەيدۇ. (بۇ مەجۇسىيلارغا خاس بايراملارنىڭ بىرى)

◆ تەيەممۇم بىر قېتىم ئۇرۇش بىلەنلا بولىدۇ، دەيدۇ.

◆ سەجدە سۈرىسىگە ئوخشاش قۇرئاننىڭ بەزى سۈرىلىرىنى ئوقۇسا نامازنىڭ بۇزىلىدىغانلىقىنى ئىلگىرى سۈرىدۇ.

◆ بەزىلەر نامازدا يېيىش، ئىچىش جائىز، دەپ قارايدۇ.

◆ ھېچقانداق سەۋەپ ياكى سەپەردە بولمىغان ئەھۋالدىمۇ پىشىن بىلەن ئەسرنى، ناماز شام بىلەن خۇپتەننى جەمئىي قىلىپ ئوقۇشنى جائىز، دەيدۇ.

◆ يەنە ئىمام بولمىغان ئەھۋالدا جۈمە نامىزىنى تەرك قىلىشقا بۇيرۇيدۇ. ئەمما خۇمەينى ئوتتۇرىغا چىققاندىن كېيىن، ئىران شىئەلىرى ۋە ئۇلارغا ئەگىشىدىغان شىئەلەر جۈمە ئوقۇشقا باشلىدى.

◆ رۇزىنىڭ رۇزىدارنىڭ سۇغا شۇغۇشى بىلەن سۈنىدىغانلىقىنى ۋە ئۇنىڭغا قازا بىلەن بىرگە كاپارەت كىلىدىغانلىقىغا ھۆكۈم قىلىدۇ. ئەمما بەزىلىرى رۇزىدار كىشىنىڭ دەرەخنىڭ يۇپۇرماقلىرىنى يېيىشنى جائىز، دەپ قارايدۇ.

◆ ئۇلاردا، قۇرئان كەرىم ۋە سەھىھ سۈننەتكە ئوچۇقتىن ئوچۇق خىلاپ كىلىدىغان بۇنىڭغا ئوخشاش نۇرغۇن فىقھىي ھۆكۈملەر بار.

### جەئفەرىي مەزھىپىنىڭ تارقىلىشى:

جەئفەرىي مەزھىپى ئىران، ئىراق، پاكىستان، لىۋىيە ۋە سۈرىيەنىڭ بىر قىسىم جايلىرىغا تارقالغان. بۈگۈنكى كۈندە شىئەلەر جەئفەرىي مەزھىپىنى مەكتەپ ۋە ئۇنۋېرسىتىتلاردا تەلىم - تەربىيە بىرىش ئارقىلىق تارقىتىشقا ھەرىكەت قىلىۋاتىدۇ. بۇنىڭ ئۈچۈن ئىراندا ئالتە ئۇنۋېرسىتت ئېچىلغان بولۇپ، ئىسلام دۇنياسىدىن

يىگىرمە مىڭ ئوقۇغۇچى قوبۇل قىلىشى پىلانلانغان. بۇ پىلاننىڭ بىر پارچىسى سۈپىتىدە ھىجرىيە 1409 - يىلى ئافرىقىدا ئىران تەرىپىدىن 511 مەكتەپ ئېچىلغان. ئىران قولىدا بار ئىقتىساد ۋە مۇھىم كىشىلەر ئارقىلىق شىئە مەزھىپىنى تارقىتىش ئۈچۈن جىددى ھەرىكەت قىلىۋاتىدۇ. ئۇ بۇ ساھەدە زور مۇۋەپپىقىيەتكە ئېرىشكەن بولۇپ، ئاسىيا ۋە ئافرىقىدا نۇرغۇن مۇسۇلمانلارنى شىئەلەشتۈردى.

يىزىقەر قىلار دىن شىئە نەرسە ئايدىن ئالدىنقىدىكى، جەئەرىي مەزھىپى ئون ئىككى ئىمامچىلىقنى ياقلايدىغان شىئەلەرنىڭ فىقھىي مەزھىپى. بۇ مەزھەپنىڭ ئەسلىدىكى دەلىللىرى قۇرئان كەرىم، رىۋايەت، ئىجمائۇ ۋە ئەقىلدىن ئىبارەتتۇر. ئەمما بۇ مەزھەپنىڭ ئەگەشكۈچىلىرى قۇرئان دېگەندە، ئۇنىڭ مەسۇم ئىمامنىڭ ۋاستىسى ئارقىلىق قوبۇل قىلىنغان قۇرئاننى كۆزدە تۇتىدۇ. ئۇلارنىڭ قارىشىچە، ئەھلى سۈننەتنىڭ قۇلدىكى ھازىرقى قۇرئاننىڭ بەزى ئايەتلىرىگە ئۆزگىرىش ئارىلىشىپ قالغانلىقى ۋە بىر قىسىم سۈرىلەرنىڭ چۈشۈرۈلۈپ قويۇلغانلىقى ئۈچۈن دەلىل - ھۆججەت سۈپىتىدە قوللىنىش سالاھىيىتى يوقتۇر. مەيلى قانداقلا بولمىسۇن، بۇ جەئەرىي سادىقنىڭ قارىشى ئەمەس. بۇ مەزھەپنىڭ قۇرئان كەرىمگە بۇ دەرىجىدە ئېنىق ئىسپان قىلىپ تۇرۇپ، ئۇنى جەئەرىي سادىققا باغلىشى توغرا ئەمەس. بۇلاردىن باشقا ئۇلارنىڭ نەزىرىدە سۈننەت مەيلى ئىمام ياكى پەيغەمبەر بولسۇن، مەسۇم كىشىنىڭ سۆزى ياكى ئەمەلىدۇر. يەنە ئۇلارچە ئىجمائۇنىڭ كۈچكە ئىگە بولۇشى ئۈچۈن ئىجمائۇ قىلغانلارنىڭ قاتارىدا مەسۇم كىشىنىڭمۇ بولۇشى لازىم.

### ئەتراپلىق مەلۇمات ئۈچۈن پايدىلىنىش مەنبەلىرى:

(ئا) مەزھەپنىڭ كىتابلىرى:

◆ مۇسا كازىم (183ھ) تۇنجى بولۇپ «الحلال والحرام» تىمىسى ئاستىدا ئىمامچىلىقنىڭ فىقھىيىسىغا ئائىت كىتاب يازغان. ئۇنىڭدىن كېيىن ئوغلى ئەلى رىزا «فقہ الرضا» ناملىق كىتابىنى يازغان، بۇ كىتاب 1274ھ تېھراندا بېسىلغان. بۇنىڭدىن كېيىن، سەفائۇ ئەئەرىج ئەلقىمىي (290ھ) «بشائر الدرجات في علوم آل محمد وما خصهم الله به» ناملىق كىتابىنى يازغان، بۇ كىتاب 1285ھ بېسىلغان. ئارقىدىن، ئەلكۈلەينى ئەررازىي (328ھ) «الكافي في علم الدين» ناملىق كىتابىنى يازغان. ئۇنىڭدىن چوڭ يەتتە تومى 1381ھ دە تېھراندا بېسىلغان.

- جەئەرىي مەزھىپىنىڭ باشقا مۇھىم فىقھىي كىتابلىرى: نەجمۇددىن ئەلھۈللىي (676ھ) نىڭ «المختصر النافع» ۋە شىبەت زەينۇددىن ئەلجەبئىي ئەلئاملىي (965ھ) نىڭ «الروضة البهية» ناملىق كىتابلىرى (بۇ كىتابلار مىسىردا بېسىلغان).

ئەلمۇھەققىق ئەلھۇلىنىڭ «شرايع الإسلام» ۋە مۇھەممەد ھەسەن ئىبنى باقىر ئەننەجەفىي (1322ھ) نىڭ «جواهر الكلام» قاتارلىقلاردىن ئىبارەت.

(ب) جەئفەرىي مەزھىپىنىڭ فىقھىي مەنبەلىرى:

◆ ئەبۇ جەئفەر مۇھەممەد ئىبنى ئەلى ئىبنى ئەلھۇسەين ئىبنى مۇسا ئىبنى بابەۋەيھ ئەلقىمىي (381ھ) نىڭ «من لا يضره الفقيه» ناملىق كىتابى.

◆ ئەبۇ جەئفەر مۇھەممەد ئىبنى ئەلھەسەن ئىبنى ئەلى ئەتتۇسىي (460ھ دە ۋاپات بولغان) نىڭ «الاستبصار فيما اختلف من الأخبار» ناملىق كىتابى.

◆ ئەبۇ مەنسۇر ئەھمەد ئىبنى ئەتتەبرەسىي ئەششىئىي (588ھ ۋاپات بولغان) نىڭ «الكافي من فقه الشيعة» ناملىق كىتابى قاتارلىقلار.

(ج) قىسقارتىلغان كىتابلار:

◆ ئەبۇلقاسم نەجمۇددىن جەئفەر ئىبنى ئەلھەسەن ئىبنى ئەبۇ زەكەرىييا يەھيا ئىبنى ئەلھەسەن ئىبنى سەئىد ئەلھەزەلىي (676ھ ۋاپات بولغان). ئۇ «الحلي» ناملىق كىتابنى تەھقىقلاش بىلەن شۆھرەت قازانغان) نىڭ «المختصر النافع في الفقه الإمامية» ناملىق كىتابى.

◆ زەينۇددىن ئىبنى ئەلى ئىبنى ئەھمەد ئەلجەبئىي ئەلئامىلىي (966ھ ۋاپات بولغان) نىڭ «الروضة البهية في شرح اللمعة الدمشقية» ناملىق كىتابى.

(د) مەزھەپنىڭ ئاساسلىق كىشىلىرىنىڭ تەرجىمەھالىلىرى:

مۇھەممەد ئىبنى ئەلھەسەن ئەلھۆر ئەلئامىلىي (1104ھ ۋاپات بولغان) تەرىپىدىن يېزىلغان «أمل الأمل» ناملىق كىتاب بولۇپ، بۇ كىتاب ئەسسىيەد ئەھمەد ئەلھۇسەينى تەرىپىدىن تەھقىقلانغان ۋە باغداتتىكى ئەندەلۇس كۈتۈبخانىسى تەرىپىدىن (1385ھ) نەشر قىلىنغان.

ئۇنۋېرسال كىتابلار:

- د. سۇبھى ئەسسالھ : معالم الشريعة الإسلامية ، ئەلئىلمۇ للمەلايين  
نەشرىياتى ، بېيروت ، 4 - نەشرى ، 1982م
- ئەششەھرىستانى : المثل والنجل ، (مۇھەممەد سەيىد كەيلانى  
تەھقىقلىغان) مەرىپەت نەشرىياتى ، بېيروت ، 1400ھ - 1980م
- شەيخ مۇھەممەد ئەبۇ زوھرە : أبو حنيفة ، ئەرەب پىكىر نەشرىياتى
- ئىبنى تەيمىيە : درء تعارض العقل والنقل ، (د. مۇھەممەد رەشاد  
سالئم تەھقىقلىغان) ، بەشنىچى قىسىم ، ئىمام مۇھەممەد ئىبنى سەئۇد  
ئىسلام ئۇنۋېرسىتېتى نەشرى ، 1401ھ
- ئىبنى تەيمىيە : اقتضاء الصراط المستقيم ، (د. ناسر ئەلئەقل  
تەھقىقلىغان) ، بىرىنچى جىلد
- ئەززەركەلى : الأعلام
- ئەششاه ئابدۇلئەزىز ئەلئىمام ۋە لىيۇللاھ ئەد دەھلەۋى : التحفة  
الاثنا عشرية ، (مۇھەببۇددىن ئەلخەتىب تەھقىقلىغان) ، رىياد پەتۋا  
نەشرىياتى نەشر قىلغان - 1404ھ
- ئىران تاشقى ئىشلار مىنىستىرلىكى تەشۋىقات ماتىرىياللىرى
- مۇھسىن ئەلئەمىن : أعيان الشيعة ، بېيروت باسمىسى
- ئەسەد ھەيدەر : الإمام الصادق والمذاهب الأربعة ، بېيروت باسمىسى
- د. مۇھەممەد ئەرزۇھەيلى : تعريف عام بالعلوم الشرعية
- شەيخ مۇھەممەد ئەبۇ زوھرە : تاريخ المذاهب الإسلامية
- د. ئابدۇللاھ فەيىياز : تاريخ الإمامية وأسلافهم من الشيعة
- د. ئەھمەد مۇھەممەد جەلى : دراسات عن الفرق في تاريخ المسلمين : الخوارج والشيعة